

“మధురమైన పిల్లలారా - దేవతలుగా అవ్వాలంటే అమృతము త్రాగండి, త్రాగించండి.

అమృతమును త్రాగేవారే శ్రేష్ఠాచారులుగా అవుతారు”

ప్రశ్న:- ఈ సమయములో సత్యయుగ ప్రజలు ఏ ఆధారముతో తయారవుతూ ఉన్నారు ?

సమా:- ఎవరు ఈ జ్ఞానానికి ప్రభావితమై చాలా బాగుంది, చాలా బాగుంది అని అంటారు, కాని చదువును చదువుకోరో, శ్రమ చేయలేరో వారు ప్రజలుగా అవుతారు. ప్రభావితమవుతామనగా ప్రజలుగా అవ్వడం. సూర్యవంశీ రాజా-రాణులుగా అయ్యేందుకు శ్రమ పడాలి. చదువు పై పూర్తి గమనముంచాలి. స్మృతి చేస్తూ, చేయిస్తూ ఉంటే శ్రేష్ఠ పదవి లభిస్తుంది.

పాట:- మీరు నిదురపోయి రాత్రిని పోగొట్టుకున్నారు,.....(తూనే రాత్ గవాయి సోకే,.....)

ఓంశాంతి. మా జీవితము వజ్ర సమానంగా ఉండేదని పిల్లలు పాటలో విన్నారు. ఇప్పుడు గవ్వ సమానముగా అయిపోయింది. ఇది సాధారణ విషయము. చిన్న పిల్లలు కూడా అర్థము చేసుకోగలరు. బాబా చాలా సులభ పద్ధతితో అర్థము చేయిస్తారు, అనగా చిన్న పిల్లలు కూడా అర్థము చేసుకోగలరు. సత్యనారాయణ కథను వినిపించునప్పుడు చిన్న-చిన్న పిల్లలు కూడా కూర్చుంటారు కాని ఆ సత్సంగాలలో వినిపించేవన్నీ కథలు. కథలు జ్ఞానము కాదు, అవి తయారు చేయబడిన కథలు. గీతా కథ, రామాయణ కథ, భిన్న-భిన్న శాస్త్రాలున్నాయి. కూర్చొని వాటి కథలను వినిపిస్తూ ఉంటారు. అవన్నీ కథలు. కథల ద్వారా ఏమైనా లాభము చేకూరుతుందా? ఇది సత్యనారాయణ లేక నరుని నుండి నారాయణునిగా తయారయ్యే సత్యమైన కథ. ఇది వినుట ద్వారా మీరు నరుని నుండి నారాయణునిగా అవుతారు. ఇది అమరకథ. వచ్చి మా వద్ద అమరకథను వింటే మీరు అమరలోకానికి వెళ్ళిపోతారని మీరు ఆహ్వానిస్తారు. అయినా ఎవ్వరూ అర్థము చేసుకోరు. శాస్త్రాల కథలను వింటూ ఉంటారు. కాని ఏమీ లభించదు. దర్శనము చేసుకొని వస్తామని లక్ష్మీనారాయణుల మందిరాలకు, మహాత్ముల దర్శనము గావించుకుని వస్తామని పోతూ ఉంటారు. ఇది కొనసాగుతూ వస్తున్న ఒక ఆచారము. ఋషులు, మునులు మొదలైనవారు ఎవరైతే ఒకప్పుడు ఉండి వెళ్లారో వారికి తల వంచి నమస్కరిస్తూ వచ్చారు. రచయిత-రచనల కథ తెలుసా? అని అడిగితే తెలియదని అంటారు. ఈ రచయిత, రచనల కథ చాలా సహజమని పిల్లలైన మీకు తెలుసు. ‘ అల్ఫీ ’ మరియు ‘ బే ’ ల కథ (తండ్రి మరియు వారసత్వము). భలే ప్రదర్శనీలలో వచ్చేవారు కథను వింటారు కాని పవిత్రులుగా కారు. ఈ వికారాలలోకి వెళ్ళుట కూడా అనాదిగా వస్తున్న పద్ధతి(ఆచారం) అని భావిస్తారు. మందిరాలలో దేవతల ముందుకు వెళ్ళి మీరు సంపూర్ణ నిర్వికారులు..... అని మహిమ చేస్తారు. వెలుపలకు వెళ్ళగానే వికారాలలోకి వెళ్ళడము అనాదిగా వస్తోంది అని చెప్తారు. వికారాలు లేకుండా ప్రపంచము ఎలా నడుస్తుంది? లక్ష్మీనారాయణులు మొదలైన వారికి కూడా పిల్లలుండేవారు కదా? ఇలా అనేవారిని ఏమనాలి? మనుష్యుల పదవికి కూడా వారు అర్హులు కాదు. దేవతలు కూడా మనుష్యులే, లక్ష్మీనారాయణుల రాజ్యములో ఎంత సుఖంగా ఉండేవారు,..... బాబా మీకు చాలా సహజమైన విషయాలను తెలియచేస్తున్నారు. తప్పక భారతదేశములోనే స్వర్గముండేది. లక్ష్మీనారాయణుల రాజ్యముండేది. దానికి ఋషువుగా చిత్రాలు కూడా ఉన్నాయి. సత్యయుగములో వారి రాజ్యముండేదని అందరూ ఒప్పుకుంటారు. అక్కడ ఎవ్వరికీ దుఃఖముండేది కాదు. సంపూర్ణ నిర్వికారులుగా ఉండేవారు, వారి మందిరాలు కూడా చాలా పెద్ద పెద్దవి నిర్మించబడ్డాయి. వారు

\*\*\*\*\*  
 5000 సంవత్సరాల క్రితముండేవారు. ఇప్పుడు వారి రాజ్యము లేదు. ఇప్పుడిది కలియుగ అంతిమ సమయము. మనుష్యులు పరస్పరము కొట్లాడుకుంటూ ఉంటారు. భగవంతుడైతే నిర్వాణధామములో ఉంటారు. మొదట ఆత్మలమైన మనము కూడా అక్కడే ఉండేవారము. ఇక్కడకు పాత్ర చేయుటకు వచ్చాము. మొదట మనము లక్ష్మీనారాయణుల రాజ్యములో ఉండేవారము. అక్కడ చాలా సుఖము, ఆనందములుండేవి తర్వాత మనము 84 జన్మలు తీసుకోవాల్సి వచ్చింది. 84 జన్మల చక్రమని గాయనము కూడా చేయబడ్డంది. మనము సూర్యవంశములో 1250 సంవత్సరాలు రాజ్య పాలన చేశాము. అక్కడ అపారమైన సుఖముండేది, సంపూర్ణ నిర్వికారులుగా ఉండేవారము, వజ్రవైడూర్యాల భవనాలు ఉండేవి. మనము రాజ్యము చేసి తర్వాత 84 జన్మలలో రావాల్సి వచ్చింది. ఈ ప్రపంచ చరిత్ర-భూగోళాల చక్రము తిరుగుతూనే ఉంటుంది. అర్ధకల్పము సుఖముండేది. రాజ్యరాజ్యములో ఉండేవారు, తర్వాత మనుష్యులు వృద్ధి చెందుతూ వచ్చారు. సత్యయుగములో 9 లక్షలుండేవారు. సత్యయుగాంతానికి వృద్ధి చెందుతూ 9 లక్షల నుండి 2 కోట్ల మంది అయ్యారు. తర్వాత 12 జన్మలు త్రేతా యుగములో చాలా సుఖంగా, సంతోషంగా ఉండేవారు. ఒకే ధర్మముండేది తర్వాత ఏమయింది? తర్వాత మళ్ళీ రావణరాజ్యము ప్రారంభమయింది. రామరాజ్యము, రావణ రాజ్యము ఎంత సహజంగా అర్థము చేయిస్తున్నారో చూడండి. చిన్న-చిన్న పిల్లలకు కూడా తర్వాత ఏమయ్యిందో తెలుసుకోవాలనే కుతూహలము కలిగించే విధముగా తెలిపించాలి. పెద్ద-పెద్ద బంగారు వజ్రవైడూర్యాల మహాళ్ళు భూకంపములో లోపలకు వెళ్ళిపోయాయి. భారతవాసులు వికారులుగా అగుట వలననే భూకంపాలు వచ్చాయి తర్వాత రావణరాజ్యము ప్రారంభమయ్యింది. పవిత్రుల నుండి అపవిత్రులైపోయారు. బంగారు లంక మునిగిపోయిందని చెప్తారు. కొంచెమైనా మిగిలి ఉండవచ్చు కదా, దాని ద్వారా మందిరాలు మొదలైనవి నిర్మించి ఉండవచ్చు. భక్తిమార్గము ప్రారంభమయ్యింది - మనుష్యులు వికారులుగా అగుట ప్రారంభమయింది. రావణరాజ్యములో ఆయువు తక్కువైపోయింది. మనము నిర్వికారి యోగుల నుండి వికారి భోగిలైపోయాము. యథా రాజా-రాణి తథా ప్రజ అందరూ వికారులైపోయారు. ఈ కథ ఎంత సహజము. చిన్న-చిన్న కన్యలు కూర్చుని ఈ కథను వినిపిస్తే పెద్ద-పెద్ద మనుష్యులు కూడా సిగ్గుతో తల వంచుకుంటారు. ఇప్పుడు తండ్రి కూర్చుని వినిపిస్తున్నారు - వారే జ్ఞానసాగరులు, పతిత పావనులు. మంచిది, ద్వాపర యుగములో భోగులుగా, పతితులుగా అయిపోయారు. ఇతర ధర్మాలు కూడా ప్రారంభమవుతూ పోయాయి. అమృతము పై గల నషా తగ్గిపోయింది, జగడాలు - గొడవలు జరుగుటము మొదలయ్యాయి. ద్వాపర యుగము నుండి మనము దిగజారుతూ వచ్చాము, కలియుగములో మనము ఇంకా వికారులైపోయాము. రాతి మూర్తులను(విగ్రహాలను) తయారు చేస్తూ వచ్చారు. హనుమంతుడు, గణేశుడు,..... రాతి బుద్ధిగా అయినందువలన రాతి పూజ మొదలు పెట్టారు. భగవంతుడు రాళ్ళు-రప్పలలో ఉన్నారని భావిస్తూ వచ్చారు. ఇలా చేస్తూ చేస్తూ భారతదేశపు గతి ఇలా అయిపోయింది. ఇప్పుడు మళ్ళీ తండ్రి చెప్తున్నారు - విషాన్ని వదిలి అమృతమును తాగి పవిత్రులవ్వండి మరలా రాజ్యమును తీసుకోండి. విషాన్ని వదిలేస్తే మరలా మనుష్యుల నుండి దేవతలుగా అవుతారు. కానీ విషాన్ని వదలరు. విషము కొరకు ఎంతో హింసిస్తారు, సతాయిస్తారు. అందుకే కదా ద్రౌపది పిలిచింది. అమృతమును త్రాగకుండా దేవతలుగా అవ్వడానికి వీలు లేదని మీరు అర్థము చేసుకున్నారు. సత్యయుగములో రావణుడుండడు. తండ్రి చెప్తున్నారు - శ్రేష్ఠాచారులుగా కానంతవరకు స్వర్గములోకి రాలేరు. శ్రేష్ఠాచారులుగా ఉన్నవారే ఇప్పుడు భ్రష్టాచారులుగా ఉన్నారు. ఇప్పుడు మళ్ళీ అమృతమును తాగి శ్రేష్ఠాచారులుగా అవ్వాలి. తండ్రి చెప్తున్నారు - “నన్ను ఒక్కరినే  
 \*\*\*\*\*

\*\*\*\*\*  
తలంపు చేయండి.” గీతను మల్చిపోయారా? గీతను రచించింది నేనైతే, కృష్ణుని పేరు వేసేశారు. ఈ లక్ష్మీ నారాయణులకు ఈ రాజ్యమును ఎవరిచ్చారు? తప్పక భగవంతుడే ఇచ్చి ఉంటారు. ముందు(వెనుకటి) జన్మలో భగవంతుడు రాజయోగము నేర్పించారు, కానీ కృష్ణుని పేరు వేశారు. ఇదంతా అర్థము చేయించే అభ్యాసము చేయాలి. చాలా సులభమైన కథ. బాబాకు ఎంత సమయము పట్టింది? అర్థ గంటలో ఇంత సహజమైన విషయాలు కూడా అర్థము చేసుకోలేరు. కనుక బాబా చెప్తారు - కేవలము ఒక చిన్న కథ ఎవరికైనా కూర్చొని తెలియజేయండి. చేతిలో చిత్రాన్ని తీసుకోండి. సత్యయుగములో లక్ష్మీనారాయణుల రాజ్యము, త్రేతాలో సీతా-రాముల రాజ్యము,..... మరలా ద్వాపర యుగములో రావణ రాజ్యముండేది. ఇది ఎంత సహజమైన కథ. తప్పక మనము దేవతలుగా ఉండేవారము మరలా క్షత్రియులు, వైశ్యులు, శూద్రులుగా అయ్యాము. ఇప్పుడు స్వయాన్ని దేవతలమని భావించనందున హిందువులమని చెప్తారు. ధర్మ శ్రేష్ఠము, కర్మ శ్రేష్ఠము నుండి ధర్మ భ్రష్టులు, కర్మ భ్రష్టులుగా అయ్యారు. ఇలా చిన్న-చిన్న కుమారీలు కూర్చొని భాషణము చేసినట్లయితే పూర్తి సభ అంతా ఆసక్తిగా, ఆశ్చర్యంగా వింటుంది.

బాబా అన్ని సేవాకేంద్రముల వారికి వినిపిస్తున్నారు. ఇప్పుడు పెద్దవారు నేర్చుకోకుంటే చిన్న-చిన్న కుమారీలకు నేర్పండి. కుమారీల పేర్లు కూడా ఉన్నాయి. ఢిల్లీ, ముంబయిలలో మంచి-మంచి కుమారీలున్నారు, విద్యావంతులున్నారు, వారు నిలబడాలి. ఎంత పన్నెనా చేయగలరు. ఒకవేళ కుమారీలు నిలబడగలిగినట్లయితే పేరు ప్రసిద్ధమైపోతుంది. శ్రీమంతుల ఇంటి వారు కష్టంగా ధైర్యము చేస్తారు. వారికి ఐశ్వర్యపు నషా ఉంటుంది. కట్నము మొదలైనవి లభిస్తే చాలు. కుమారీలు వివాహము చేసుకొని ముఖము నల్లగా చేసుకొని(అపవిత్రమై) అందరి ముందు తల వంచవలసి వస్తుంది. తండ్రి ఎంతో సహజంగా అర్థము చేయిస్తున్నారు. కాని పొరసబుద్ధిగలవారుగా అవ్వాలని ఆలోచనే రాదు. అవిద్యావంతులు కూడా ఈ రోజుల్లో ఎమ్. పి, ఎమ్.ఎల్.ఎ మొదలైనవారిగా అయిపోతున్నారు. చదువు ద్వారా అయితే ఏవేవో పదవులు పొందుతున్నారు. ఈ చదువు చాలా సహజమైనది. ఇతరులకు కూడా వెళ్లి నేర్పించాలి. కానీ శ్రీమతానుసారము నడవనట్లయితే చదువును కూడా చదవరు. చాలా మంచి-మంచి కుమారీలు ఉన్నారు కానీ వారికి వారిదే అయిన నషా ఉంది. చిన్న పని చేయగానే మేము ఎంతో పని చేశామని భావిస్తారు. ఇప్పుడింకా చాలా పని చేయాలి. ఈ రోజుల్లో కుమారీలు ఫ్యాషన్లలోనే ఉంటున్నారు. అక్కడ సహజ సౌందర్యముంటుంది. ఇక్కడ ఎంత కృత్రిమమైన అలంకారము చేసుకుంటారు! కేవలం జుట్టును అలంకరించుకొనుటకే ఎంత ధనాన్ని ఖర్చు చేస్తారు! ఇదంతా మాయ ఆడంబరము. మాయా రావణ రాజ్య పతనము(Fall) మరలా రామరాజ్య ఉదయము(Rise) జరుగుతుంది. ఇప్పుడు రామ రాజ్యము స్థాపనవుతుంది. కాని మీరు శ్రమ చేయాలి కదా. చేయకుంటే మీరు ఏమవుతారు! ఒకవేళ చదవనట్లయితే అక్కడకు వెళ్లి పైసకు విలువ చేసే ప్రజలుగా అవుతారు. నేటి గొప్ప-గొప్ప వ్యక్తులు అక్కడ సాధారణ ప్రజలలో వస్తారు. ధనవంతులు కేవలము బాగుంది-బాగుంది అని అంటూ తమ వ్యాపారాలలో తత్పరులౌతారు. చాలా బాగా ప్రభావితౌతారు, తర్వాత ఏమిటి! చివరికి ఏమవుతారు? అక్కడకు వెళ్లి ప్రజలుగా అవుతారు. ప్రభావితౌలవ్వడం అనగా ప్రజలు. ఎవరు కష్టపడ్డారో వారు రామరాజ్యములోకి వచ్చేస్తారు. జ్ఞానమైతే చాలా సులభము. ఈ కథను గురించిన నషాలో ఎవరైనా ఉన్నట్లయితే వారి నావ తీరానికి చేరుతుంది. మనము శాంతిధామమునకు వెళ్లి మళ్ళీ సుఖధామములోకి వస్తాము. అంతే, స్మృతి చేస్తూ - చేయిస్తూ ఉండాలి. అప్పుడే ఉన్నత పదవిని పొందుతారు. చదువు పై గమనముంచాలి. చిత్రాలు చేతిలో ఉ

\*\*\*\*\*

\*\*\*\*\*  
 ండాలి. ఉదాహరణానికి ఈ బాబా లక్ష్మీనారాయణులను పూజించునప్పుడు వారి చిత్రము జేబులో  
 ఎప్పుడూ ఉండేది. చిన్న చిత్రాలు కూడా ఉన్నాయి. లాకెట్‌లో కూడా ఉన్నాయి. వాటి ద్వారా అర్థము  
 చేయించాలి. మీరు బాబా, మీరి ద్వారా వారసత్వం లభిస్తున్నది. ఇప్పుడు పవిత్రులు కండి, తండ్రిని స్మృతి  
 చేయండి. ఈ బ్యాడ్జిలలో ఎంత జ్ఞానముంది! ఇందులో పూర్తి జ్ఞానమంతా ఉంది. వీటిని చూపి  
 తెలియజేయడము చాలా సులభము. సెకెండులో తండ్రి నుండి జీవన్ముక్తి వారసత్వము లభిస్తుంది.  
 ఎవరైనా ఇతరులకు తెలియజేసినట్లయితే వారు జీవన్ముక్త పదవికి అధికారులుగా అవుతారు. తర్వాత  
 చదువు అనుసారము ఉన్నత పదవిని పొందుతారు. స్వర్గములోకైతే వస్తారు కదా. చివరిలో వచ్చినా  
 మంచిదే కదా. వృద్ధి ఎలాగైనా జరగాలి. దేవతా ధర్మము ఉన్నతమైనది. అది కూడా తయారవుతుంది  
 కదా. ప్రజలు లక్షల సంఖ్యలో తయారవుతారు. సూర్యవంశీయులుగా అవ్వడానికి శ్రమ పడాలి. సర్వీసు  
 చేసేవారే మంచి పదవి పొందుతారు. వారి పేర్లు కూడా ప్రసిద్ధమైనవి - కుమార్‌కా, జనక్ (జానకి  
 దాది) సేవకేంద్రాలను బాగా సంభాళిస్తున్నారు. ఎలాంటి గొడవలు లేవు.

తండ్రి చెడు చూడకండి, చెడు మాట్లాడకండి (See No Evil, Talk No Evil) అని చెప్తూనే  
 ఉన్నారు. అయినా అలాంటి మాటలు మాట్లాడుతూనే ఉంటారు. అలాంటివారు అక్కడకు వెళ్లి ఏమౌతారు?  
 ఇంత సహజమైన సర్వీసు కూడా చేయరు. చిన్న-చిన్న కుమారీలు కూడా దీనిని అర్థము చేయించవచ్చు.  
 వానర సైన్యము కూడా ప్రసిద్ధమైనది. రావణుని జైలులో చిక్కుకొని ఉన్న సీతలను విడిపించాలి. ఏవేవో  
 కథలను తయారు చేశారు. ఇలా ఎవరైనా ఉపన్యసించాలి. కేవలము ఫలానా వారు చాలా  
 ప్రభావితమయ్యారని చెప్తారు. మీరు ఏమవ్వాలనుకుంటున్నారు? అని వారిని ప్రశ్నించండి. మీరి జ్ఞానము  
 చాలా బాగుందని కేవలం ఇతరులకు చెప్తారు. వారు స్వయంగా ఏమీ అర్థము చేసుకోరు, దీని వలన  
 లాభమేమి? మంచిది.

మధురాతి మధురమైన ఆత్మిక పిల్లలకు మాత - పిత, బాప్‌దాదాల ప్రియస్మృతులు మరియు గుడ్‌మాల్స్‌గ్

ధారణకొరకు ముఖ్య సారము:- ఆత్మిక పిల్లలకు ఆత్మిక తండ్రి నమస్కే.

1. పారసబుద్ధిగా అవ్వడానికి చదువు పై పూర్తి గమనముంచాలి. శ్రీమతానుసారము చదివి,  
 చదివించాలి. హద్దులోని ఐశ్వర్యపు నషా, ఫ్యాషన్‌లు మొదలైనవి వదిలి ఈ బేహద్ సేవలో  
 తత్పరులవ్వాలి.
2. చెడు వినకండి, చెడు చూడకండి..... ఎలాంటి వ్యర్థ మాటలు మాట్లాడరాదు. ఎవ్వరి పై  
 ప్రభావితమవ్వరాదు. అందరికీ సత్య నారాయణుని చిన్న కథను వినిపించాలి.

వరదానము :- “నదా దయా దృష్టి మరియు కళ్యాణ దృష్టి ద్వారా విశ్వ సేవ చేసే విశ్వపరివర్తక్ భవ ”

విశ్వ పరివర్తక ఆత్మలు లేక విశ్వ సేవాధారీ ఆత్మల ముఖ్య లక్షణము - తమ దయా దృష్టి మరియు  
 కళ్యాణ దృష్టి ద్వారా విశ్వాన్ని సంపన్నంగా, సుఖవంతముగా తయారు చేయుట. అప్రాప్తి వస్తువులైన ఈశ్వరీయ  
 సుఖము, శాంతి, జ్ఞాన ధనము, సర్వ శక్తుల ద్వారా ఆత్మలందరినీ భకారుల నుండి అధికారులుగా చేయుట.  
 ఇటువంటి సేవాధారులు తమ ప్రతి సెకండును, మాటను, కర్మను, సంబంధాన్ని, సంపర్కాన్ని అన్నిటిని సేవలోనే  
 ఉపయోగిస్తారు. వారి చూపులో, నడకలో, భుజించుటలో అన్నిటిలో సేవ ఇమిడి ఉంటుంది.

స్లోగన్ :- “పేరు ప్రతిష్ఠలను త్యాగము చేసి మీ సమయాన్ని అనంతమైన సేవలో సఫలము

చేయుటే పరోపకారము చేయుట ”

\*\*\*\*\*